


مولانا عبدالستار قاد

قسط نمبر ۱۳



اعتراض نمبر ۴ :

قرآن مجید میں ہے :

« انا فتحنا لک فتحا مبینا ۛ لیتغفر لک اللہ ما تقدم من ذنبک وما تاخر »

نیز : « فاستغفر لذنوبک »

اگر نبی اکرم صلی اللہ علیہ وسلم گناہ سے بالکل منزہ تھے تو "استغفار ذنوب" اور غفران ذنوب کے کیا معنی ہیں؟ ان آیات سے تو آپ صلی اللہ علیہ وسلم "معصوم عن الذنب" ثابت نہیں ہوتے۔
الجواب :

چونکہ معترض کو لفظ "ذنب" سے غلط فہمی ہوئی ہے اس لئے ہم چاہتے ہیں کہ الفاظ جناح، ذنب، خطا، اثم، جرم وغیرہ میں فرق واضح کر دیں تاکہ معترض کی غلط فہمی کو دور کیا جائے اور بتایا جائے کہ اس مقام پر "ذنب" کن معنوں میں استعمال ہوا ہے۔

زبان عرب میں عام طور پر گناہ کے لئے "جناح" کا لفظ استعمال کیا جاتا ہے اور اس کے معنی میلان کے آتے ہیں۔ چونکہ گناہ کی حالت میں انسان حکم خدا سے سرتابی کرتا ہوا خواہش نفسانی کی طرف مائل ہوتا ہے اس لئے اس کو جناح سے تعبیر کیا جاتا ہے۔ اس میلان طبع کے مختلف وجوہات اور تفاوت مدارج و مراتب ہوتے ہیں۔ اگر نادانستہ اور بلا قصد و ارادہ ہو تو اسے "خطا" کہتے ہیں۔ اور خطا کی تعریف سے درستی کو نہ پہنچنا۔ جیسے عام محاورہ ہے "اخطاۃ السہم ای تجاوزک"

دلہ یعبید۔ یعنی تیر نشانے سے تجاوز کر گیا، ٹھیک نہ لگا۔

اسی طرح فہم انسانی بھی کبھی امر مقصود سے تجاوز کر جاتا ہے اور مرضی الہی کے خلاف ہوتا ہے اسکا کو کہتے ہیں کہ خطا سرزد ہو گئی یا وہ خطا کا مرتکب ہوا۔ عرف عام میں خطا سے مراد وہ غلطی ہوتی ہے جو بلا قصد و ارادہ ہو۔ چنانچہ کتب لغت میں مذکور ہے کہ:

”خطا خطأ من باب علم و اخطأ فی واحد لمعن یدنب علی غیر عبد“

یعنی لفظ خطا مجرد اور ایک معنی کیلئے استعمال ہوتا ہے یعنی نادانستہ غلطی۔

اور لفظ ”ذنب“ عام ہے خواہ دانستہ سرزد ہو یا نادانستہ۔ جیسا کہ کتب لغت میں لکھا ہے:

”ان الذنب مطلق المجرد ممدأ کان اوسمھو“

یعنی لفظ ”ذنب“ عام ہے اور دانستہ یا نادانستہ غلطیوں پر اس کا اطلاق ہوتا ہے۔

اور اٹھم ”اور ترجم“ ایسے سنگین گناہ اور فاش غلطیوں کو کہتے ہیں جو عمداً اور بالارادہ و قصد

سرزد ہوں۔ چنانچہ ہمارے سابقہ صفحات میں یہ بات تفصیلاً ذکر کی گئی ہے کہ انبیاء علیہم السلام سے اگر کوئی لغزش ہوتی ہے تو وہ سہو و خطا اور نسیان سے بڑھ کر نہیں ہوتی اور لغت کے اعتبار سے بھی ذنب کی ایک قسم سہو و خطا ہے۔ تو زیر بحث آیات میں بھی لفظ ”ذنب“ سہو و خطا کیلئے

استعمال ہوا ہے۔ چنانچہ ہمارے اس معنی کی تائید حضرت علامہ ابن حزم علیہ الرحمۃ فرماتے ہیں:

”انبیاء علیہم السلام کے وہ گناہ بھی جسے وہ غلطی اور نسیان سے کر گزرتے ہیں یا خدا کے

نزدیک علوم مرتبت، رضا جوئی اور طلب خوشنودی کے طور پر کرتے ہیں مگر وہ نشا الہی

کے مطابق نہیں ہو پاتا، گناہ شمار ہو کر لائق سرزنش ٹھہرتے ہیں۔ اسی بنا پر اللہ تعالیٰ نے

محض علیہ السلام کے متعلق فرمایا کہ ہم نے آپ کے سابقہ و لاحقہ گناہ معاف کر دیئے ہیں

یعنی اس قسم کی بات اگر آپ سے ہو جائے تو وہ ہمارے ہاں معاف ہے اور اس پر آپ

قابل مواخذہ اور لائق سرزنش نہیں ہیں۔ اور اس آیت سے یہ مطلب ہرگز نہیں کہ نعوذ باللہ

جنگ بدر یا دوسرے کسی موقع پر آنحضرت صلی اللہ تعالیٰ علیہ وسلم کسی گناہ کے کام میں مبتلا

ہو گئے تھے اور اللہ تعالیٰ نے اپنے احسان و اکرام سے آپ کے اس گناہ کو بخش دیا،

جیسے مقررین بیان کرتے ہیں۔“ (الملل والنحل ج ۴ ص ۲۲)

جواب نمبر ۲:

اہل تفسیر نے ”نمران ذنب“ کی کئی قسم کی تاویلیں کی ہیں۔ مثلاً:

- ۱۔ خطاب الخاص والمراد بہ العام۔ یعنی ذنبک کے مخاطب مسلمان ہیں جیسا کہ "یا ایہا النبی اذا طلقت النساء" میں ہے۔ چونکہ حضور علیہ الصلوٰۃ والسلام اول مخاطب ہیں اس لئے ان کی وساطت سے گناہوں کی بخشش عام کا مزدہ بنایا ہے۔
- ۲۔ مخاطب تو حضور علیہ الصلوٰۃ والسلام ہی ہیں لیکن ذنب کے معنی ترک اولیٰ یا سہو و نسیان کے ہیں جیسا کہ جواب نمبر ۱ میں اس کا بیان ہو چکا ہے۔ متعارف معصیت اور نافرمانی کے معنی میں یہ مستقل نہیں۔
- ۳۔ بعض کے نزدیک انبیاء علیہم الصلوٰۃ والسلام سے صفائے کاسدور ہو سکتا ہے۔ اس پر سابقہ صفحات میں بحث ہو چکی ہے۔
- ۴۔ اس سے منظور ثبوت عصمت ہے۔ یعنی اللہ تعالیٰ کی نشانیہ ہے کہ گناہوں کو آپ کی نظروں سے اوجھل کر دیں۔ تاہم ان سب تاویلات کا نفس واقعہ سے کوئی تعلق نہیں کیونکہ آیات میں توفیق مکہ کا ذکر ہے اور اس کی خوشخبری سنائی گئی ہے۔ اور درمیان میں "غفران ذنب" کا ذکر یہ ظاہر غیر متعلقہ معلوم ہوتا ہے۔
- اصل بات یہ ہے کہ لفظ "ذنب" اس جگہ سہو و نسیان یا ترک اولیٰ کے معنوں میں مستقل نہیں بلکہ الزام کے معنی دے رہا ہے۔

تو اس صورت میں آیت کے معنی بالکل صاف اور واضح ہیں کہ فتح مکہ کے بعد جب آنحضرت صلی اللہ تعالیٰ علیہ وسلم اپن مکہ سے نہایت علم، عفو اور بردباری کا سلوک فرمائیں گے تو ان لوگوں کو زیادہ قریب سے اسلام کے مطالعہ کا موقع فراہم ہوگا تو وہ الزامات جو آپ کی طرف انہوں نے منسوب کر رکھے تھے یعنی "مجنون"، "ساحر"، وغیرہ یا جن کے انتساب کا مستقبل میں احتمال پیدا ہو سکتا ہے وہ دور ہو جائیں گے۔ اور فتح مکہ میں غرض بھی یہی ہے کہ ان لوگوں کو نبوت کے الزام و تجلیات سے استفادہ کی توفیق میسر ہو اور ان کے سینے جو ذات کے متعلق کینہ توڑ ہیں اور شکوک و شبہات سے بھرے ہوئے ہیں وہ صاف ہو جائیں اور تمام الزامات کا ازالہ ہو جائے۔

اب "فاستغفر لذنوبک والذین منین والذین منات" کا مفہوم ملاحظہ ہو۔

لفظ استغفار کئی معانی کا حامل ہے۔ جہاں تک اس کا تعلق حضور علیہ السلام سے ہے اس کا معنی یہ ہے کہ آپ اللہ سے دعا کیجئے کہ آپ کو گناہوں کے عدم صدور کی توفیق عنایت فرمائے۔ یعنی آپ کو ایسا نور و عرفان اور قوت روحانی عطا کرے جس کی وجہ سے گناہوں کے پرفریب پہلو آپ کی نگاہوں سے ادھل رہیں اور ان سے قطعاً متاثر و منفعل نہ ہوں۔ اور جہاں اس کا تعلق عام مؤمنین صالحین سے ہے اس کے معنی یہ ہیں کہ ان کے لئے مغفرت طلب کریں اور خدا سے دعا مانگیں کہ ان کی کوتاہیوں اور لغزشوں کو معاف فرمائے۔ یہ ہے ان آیات کا مفہوم جو مختصر الفاظ میں بیان کر دیا گیا ہے کیونکہ انبیاء علیہم السلام کے آنے کا اولین مقصد یہ ہوتا ہے کہ وہ "معصوم انسانوں" کے ایک گروہ کو تیار کریں۔ اس لئے ان کے متعلق یہ سوال ہی پیدا نہیں ہوتا کہ وہ خود بھی معصوم ہوتے ہیں یا نہیں ان کا مقام "عصمت" سے زیادہ اونچا ہوتا ہے۔ وہ ایسی پاکیزگی و طہارت سے بہرہ مند ہوتے ہیں جو عام انسانوں کے حصہ میں نہیں آسکتی۔ اس لئے ان آیات میں "ذنب" سے مراد ایسا معنی ہرگز نہیں ہو سکتا جو "دامن عصمت" کو داغدار بنائے۔

اعتراض نمبر ۵:

"عفا اللہ عنک لہ اذنت لہم" الخ

اس جگہ جنگِ تبوک کے موقع پر آپ کا اذن عام عطلی تھی۔ تبھی تو "عفا اللہ عنک" استعمال ہوا ہے۔ اگر گناہ نہیں تھا تو اس آیت میں جس معافی کا ذکر ہے وہ کس بات سے متعلق ہے؟ صاف معلوم ہوتا ہے کہ حضور علیہ السلام سے کوئی صدور گناہ ہوا تھا۔

الجواب:

اس جگہ معترض نے جو مفہوم سمجھا ہے وہ ہرگز مراد نہیں بلکہ اس مقام پر حضور علیہ السلام نے اپنا اختیار استعمال فرمایا کیونکہ اس سے پیشتر آپ کو یہ اختیار دیا گیا تھا کہ:

• فاذا استأذنتك لبعض شأنهم فاذن لمن شئت منه

یعنی "اگر کوئی عذر کی بنا پر آپ سے رخصت مانگے کہ میں جنگ میں حاضر نہیں ہو سکتا تو آپ کو اپنا اختیار ہے کہ جس کو چاہیں رخصت دیں کیونکہ سورہ نور کا نزول غزوہ تبوک سے پیشتر ہے اس لئے اذن کا اختیار آپ کو واقعہ تبوک سے قبل مل چکا تھا۔ تو آپ نے اس اختیار کے پیش نظر جنگِ تبوک کے وقت رخصت مانگنے والوں کو رخصت دیدی۔ لیکن تسامح صرف اس قدر ہوا کہ آپ نے بعض اشخاص کے حالات کی تحقیق نہ کی اور اللہ تعالیٰ کے اذن کا انتظار نہ کیا جو علم الہی میں غیر مناسب تھا

اس پر دہی اصول کا بند ہوتا ہے جو ہم "اہم اصول" کے زیر عنوان ملے کے تحت ذکر کر آئے ہیں یعنی تقدیم و تاخیر گناہ نہیں یعنی جو حکم رخصت دیر سے دینا تھا وہ کچھ وقت پیشتر دے دیا۔ اس کے علاوہ اور کچھ نہیں۔ لیکن چونکہ ترک اولیٰ تھا اس لئے تنبیہ کر دی گئی۔ حضور علیہ السلام کا ہر تسبیح چونکہ ایک بلند اخلاقی نصب العین کے ماتحت صادر ہوتا ہے اس لئے ابتدا ہی سے قابلِ عقو ہے گواں سے منشا الہی کی مخالفت ہی کیوں نہ ہو۔

علاوہ ازیں آپ فطری عفو و کرم کی بنا پر، جو آپ کی طبیعت میں بدرجہ اتم موجود تھا، اور پیغمبر اللہ و محبت کی وجہ سے مجبور تھے کہ ان کی معذرت قبول فرمائیں۔ باقی رہا "عفا اللہ عنک" کہتا تو اس کا مطلب یہ ہے کہ اس میں بدرجہ غایت تملطف و مہربانی کا اظہار کیا گیا ہے اور آپ کے نفسِ گرامی سے بوجہ دور کرنے کے لئے وارد ہوا ہے کیونکہ صاحبِ جلال و مالکِ کبریائی اور ذی جبروت و ملکوت جبار و قہار سے خطاب باغتابِ اذنت صادر ہوا تو ہو سکتا ہے کہ آنحضرت صلی اللہ علیہ وسلم مارے دہشت کے جاں بحق ہو جائیں اور خدا کو یہ ہرگز منظور نہ تھا کہ آپ کو کوئی قبلی صدمہ پہنچے بلکہ اس معاملہ میں ایک اصلاحی پہلو اجاگر کرنا تھا۔ اس بحال رحمت و شفقت سے "لم اذنت" سے قبل خوشخبری "عفا اللہ عنک" سے نوازا گیا۔ اس آیت میں ہی کچھ ہم نے ہلاک و کاست بیان کر دیا ہے۔

اعتراض نمبر ۶!

قرآن مقدس میں آیا ہے کہ:

"ووجدك ضالاً فهدى"

یعنی اللہ تعالیٰ نے آپ کو گمراہ پایا پس آپ کی رہنمائی کرتے ہوئے سیدھا راستہ دکھایا۔ اس آیت میں آپ کی طرف ضلالت کی نسبت کی گئی ہے جو عصمت کے منافی ہے۔ کلمی نے بھی اس جگہ ضلالت و کفر کے معنی کئے ہیں۔

الجواب:

مترجم نے جو معنی کیا ہے وہ درست نہیں۔ بلکہ اس کا معنی یوں کیا جائے "اور اللہ تعالیٰ نے آپ کو شریعت سے بیخبر پایا سو آپ کو شریعت کا راستہ بتلا دیا۔"

اس کی تائید قرآن کی دوسری آیت سے ہوتی ہے اور بقاعدہ "القرآن یفسر لبعضہا بعضاً یہی

معنی بہتر اور اولیٰ ہے۔

چنانچہ فرمانِ خداوندی ہے :

”كُنْ اَلْمَلِكُ اَوْ حَيِّنًا اَيْكُ رَاحِمًا مِّنْ اَمْرِنَا مَا كُنْتَ تَدْرِي“ الْاَيْتِه

اور اسی طرح ہم نے آپؐ کی طرف اپنے ”امر“ کی روح کا القا کیا۔ حالانکہ اس سے قبل نہ آپؐ قرآن سے واقف تھے اور نہ ایمان کی حقیقت سے۔ لیکن ہم نے اس کو نور بنا دیا کہ ہم اپنے بندوں میں سے جسے چاہتے ہیں، اس کی صلاحیت و استعداد کے پیش نظر اس کے ذریعہ ہدایت دیتے ہیں۔“

جو معنی اہم نے کیا۔ ہے یعنی ”علم شریعت سے ناواقفی“ اس پر نقلی دلائل کے علاوہ عقلی دلائل و شواہد بہت ہیں مثلاً حضور علیہ السلام کی زندگی ہر ایک کے سامنے کھلی کتاب کی طرح ہے۔ کوئی آپؐ کا ایسا فعل یا قول ثابت نہیں ہو سکتا جس بنا پر ان کی طرف ضلالت و کفر کی نسبت کی جائے۔ ”فقد بئسنت فیکھم“ من قبلہ، بانگِ دہل اعلان کر رہا ہے کہ نبوت کے بعد کی زندگی تو کجا پہلی زندگی بھی ایک ایسا مثالی نمونہ ہے جس کے آثار و نشانات درخشاں ہیں۔ اگر کسی کو سکت ہے تو اس زندگی پر انگشت نما کر دکھائے۔ چنانچہ امام رازی نے کوئی نہیں وجوہ تاویل کا ذکر کیا ہے جن میں ایک وجہ جو پسندیدہ ہے وہ یہ ہے کہ ضلالت کے معنی محبت و الفت اور ذوق و شوق کے بھی آتے ہیں جیسا کہ حضرت یعقوب علیہ الصلوٰۃ والسلام کی محبت و وارفتگی پر ان کے پسران عربز نے کہا تھا کہ ”انک لفی ضلالت القدم“ تو اس صورت میں معنی یہ ہوں گے کہ ہم نے آپؐ کو بدرجہ غایت حق و صداقت کا عاشق و والا پایا۔ اور پھر اس محبت و شوق کی تسکین و تسلی یوں کی کہ آپؐ کو پورا نظام معرفت اور قانونِ حیات عطا فرمایا تو اس صورت میں بھی کوئی اشکال نہیں رہتا۔

اعتراض نمبر ۱

حضور علیہ الصلوٰۃ والسلام کے ازواجی تعلقات کو بھی متعصب مستشرقین اور ان کے مقلد، تنگ نظر جیسا یوں نے اور ان کے ناہنجار جوارہ مردہ ضمیر آریہ وغیرہ نے ہدفِ تنقید بنایا ہے اور اعتراضات کا ایک خازن زار پیدا کر کے وہ تمام گذرہ مواد اپنی ”مجمع افکار منشرہ“ میں جمع کر ڈالا ہے جو اسلام کے اولین معاندین نے پیش کیا تھا۔ ان کے ترکش سے نکلا ہوا مسموم تیر ملا حظہ ہو، جگر و قلب پر پتھر کی بھاری بھر کم سیل رکھ کر نہیں :

”محمدؐ کو کون سا نام دوں جس سے محمدؐ کی زندگی کا فوٹو آنکھوں میں اتر آئے۔ پچاس سال کا تھا جب محمدؐ نے انتقال کیا۔ باسٹھ سال کا تھا مردہ ضمیر کے مالک تریسٹھ سال

ازمؤلف، جب خود انتقال کیا۔ اس بارہ سال کے عرصہ میں دس عورتیں کیں یعنی سو سال میں ایک، ان حالات میں اگر میں اپنے رنگیلے رسول کو بیویوں والے کھدوں تو کیا موزوں نہ ہوگا؟" (رنگیلا رسول ص ۴۸، ۴۹، ۵۱ بحوالہ مقدس رسول ص ۱۷۱)

الجواب :

معاندین معتزضین اپنے دلوں کا بنیاد اور غم و غصہ کا اظہار صرف اس لئے کر رہے ہیں کہ آپ نے آخری عمر میں متفرد نکاح کیوں کئے، صرف تعدد ازدواج ہی ان کے اندرون اور بیرون کو جھلکے جا رہے۔ اس میں کوئی شک نہیں کہ آپ نے متفرد نکاح کئے اور اسلام میں بھی تعدد ازدواج کو مباح قرار دیا گیا ہے لیکن اس میں کیا حکمت اور عہد کی تھی؟ اس سے ان کو رباطنوں کو کوئی تعلق نہیں۔ اب ہم "تعدد ازدواج" کے عنوان سے اس کا آغاز کرتے ہیں جس میں کئی قسم کے مباحث آئیں گے اور یہ ثابت کیا جائیگا کہ آنحضرت صلی اللہ علیہ وسلم کی خانگی زندگی بالکل تازین فطرت کے مطابق تھی۔

سب سے پہلے ان لغو اعتراضات کا مختصر ٹھہری جوں۔ اب نعیم صدیقی کی زبانی سنئے :

پہلی بات تزیہ ذہن نشین کرنے کی ہے کہ انسانیت کا دور تاریخ جسے ہم حضورؐ کے زمانے تک پھیلا ہوا پاتے ہیں، تکثیر نسل کا دور ہے۔ زمین کے قطعات جب دیران پڑے تھے، جہاں آبادی تھی وہاں بھی پھد رہی تھی اور رزق کے ذرائع و وسائل کا میدان بھی کھلا پڑا تھا۔ بلکہ فطرتی طور پر نوح انسانی میں ازدیاد نسل کا رجحان پورے دور سے کام کر رہا تھا۔ اس لئے اس دور کے کسی بھی تمدن کو لیں، اور کسی بھی مذہب کو دیکھیں، انسانی معاشروں میں تعدد ازدواج بہت بڑے بڑے پیمانوں پر پوری طرح مروج رہا ہے۔ خود شرائع الہیہ نے بھی اس کی اجازت دی اور بہت سے جلیل القدر انبیاء علیہ السلام جن میں خود انبیائے بنی اسرائیل نمایاں ہیں کئی کئی نکاح کئے۔ اکا دکا انبیائے ذاتی رجحان اور مخصوص حالات کی بنا پر گھر بار کے بیکھروں سے کنارہ کشی اختیار کر کے اپنے آپ کو ہمہ تن دعوت حق کے کام میں بھی لگایا ہے مگر اکثریت نے مقابل زندگی اختیار کی جیسا کہ قرآن خود شہادت دیتا ہے :

"وَلَقَدْ أَرْسَلْنَا رِسَالًا مِنْ قَبْلِكَ وَجَعَلْنَا لِهَذَا أُمَّةً وَاجِبًا وَمَنْ مَاتَ..."

حضور علیہ الصلوٰۃ والسلام تکثیر نسل اور تعدد ازدواج کے اسی دور کے آخر میں آتے ہیں اور آپ کے ذریعہ پہلی مرتبہ فرمان الہی سے تعدد ازدواج پر پابندی عائد ہوئی۔ حضورؐ نے جو بھی شادیاں کیں وہ اسی رخصت و اجازت سے کیں جو شریعت الہیہ میں چلی آ رہی تھی۔

دوسری بات یہ سامنے رہے کہ حضور علیہ السلام کے اکثر و بیشتر نکاح جنسی داعیہ کے زیر اثر نہیں۔ بلکہ تحریک اور ملک و قوم کی فلاح و بہبود کے پیش نظر عمل میں آئے۔ ان کی نوعیت سیاسی ہے۔ حضورؐ کا اپنا ارشاد محفوظ ہے:

”مالی فی النساء من حیبتہ“ (دارحیٰ روایت سہل بن سعد)

کہ تیرے اندر عورتوں کے لئے کوئی طلب موجود نہیں ہے۔

واقعہ یہ ہے کہ صحیح معنوں میں شادیاں حضورؐ نے دو ہی کی ہیں ایک حضرت خدیجہؓ سے اور دوسری حضرت عائشہؓ سے۔ بقیہ نکاحوں کے لئے بعض اہم اجتماعی مصالح داعی ہوتے رہے اور ان مصالح کی خاطر آپؐ نے اپنی مصروف ترین زندگی اور انتہائی فقیرانہ معاشرت پر بھاری بوجھ لا کر انسانیت کے لئے قربانی دی ہے۔

ذرا خیال کیجئے، ایک نوجوان جو ۲۵ برس تک مت آبادی اور حیا داری کا نمونہ اس معاشرے میں پیش کرتا ہے جس میں شراب اور زنا کلمہ سے قابل فخر پہلو ہوتے تھے۔ ۲۵ برس کو پہنچ کر بھی وہ لذت پسندی کا عام معیار چھوڑا۔ عمر حسینہ کی بجائے ۴۰ سال کی ایک بیوہ کا انتخاب کرتا ہے کیونکہ اس کے نصب العین یہ ہے۔ ہی زیادہ مدد ہو سکتی ہے۔ اور پھر ازدواجی لحاظ سے عمر کے بہترین ۲۵ برس اس ایک خاتون کے ساتھ گزار کر پچاس سال پورے کر لیتا ہے۔ کیا اس کے بارے میں وہ گھٹیا باتیں سوچی جاسکتی ہیں جس کا چرچا معترنین نے کیا ہے؟

پھر ازدواج کی کثرت کا دور، ۵۵ سے ۵۹ سال کا دور ہے۔ عرب جیسے گرم ملک کے لحاظ سے اس عمر میں جنسی رجحانات انحطاط کی طرف جا چکے ہوتے ہیں۔ پھر خود ازدواج کی عمروں کو دیکھیے تو دو کے علاوہ بقیہ کی عمریں بوقت نکاح ۲۰ سے سال سے اور پختگی اور پانچ کی عمر میں ۳۶ تا ۵۰ برس تھیں۔ کیا حضور علیہ الصلوٰۃ والسلام کے لئے نوجوان اور حسین ترین عورتوں کی کمی تھی؟

پھر ایسا گھٹیا اعتراض اٹھانے والوں کو سوچنا چاہیے تھا کہ وہ ہستی جس نے اپنے سر پر اتنے بڑے کام کا بوجھ اٹھایا تھا کہ نہ ان کو سکون میسر تھا اور نہ رات کو آرام کا کوئی لمحہ اور وہ مجسمہ رخصت و حیا کہ جس نے انسانیت کو پردے کا عظیم بارکت قانون عطا کیا (خود اس قانون پر یورپ کے لوگ ناک جھون چڑھاتے ہیں) اور آدم زاد کو قلب و نظر پر قابو رکھنا سکھایا اور وہ ہستی کہ جس کے اوقات کا زیادہ حصہ ریاست اور معاشرہ کے وسیع مسائل میں گھب جاتا تھا اور جس کے نجی اوقات پیروں کو درم کر دینے والے لمبے لمبے قیام صلوٰۃ میں صرف ہوتے تھے، آخر کیسے اس کے بارے میں وہ فضول

باتیں سوچی جاسکتی ہیں؟

پھر لذت پسند قدامتوں اور فاقوں کی ہی کوئی بات اسی میں نہیں دکھانی رہی۔ نہ وہ جابر و ظالم ہے نہ اسے شراب اور موسیقی اور فخر و لباسوں سے دلچسپی ہے بلکہ اٹا اس نے معاشرہ کو ان نفسانیت اینگز تفریحات سے پاک کیا۔ نہ اس نے ازدواجیہ نیومی عیش و عشرت کے سامان فراہم کر کے دیئے اور نہ ریشم اور سونے سے ان کے بدنوں کو سجایا بلکہ اپنی درویشانہ زندگی کے رنگ میں ان کو بھی رنگ دیا پھر ان کی ایسی ناز برداری کبھی نہیں کی کہ ان کی خوشنودی تحریک کے مفاد پر مقدم ہو جائے یا کوئی ادنیٰ سے ادنیٰ اصول بھی ترک کرنا پڑے بلکہ ایسے موقعوں پر ان کی سختی سے تادیب کی اور ایک موقع پر تورنان و لفقہ کامیبار بلند کرنے کے مطالبے پر ہی صاف صاف ان سے کہہ دیا کہ اس فقیری میں ساتھ دے سکو تو بہتر ورنہ میں رخصت کئے دیتا ہوں۔ کیا یہ سارے احوال مل جل کر ان لفظ اعتراضات کا پوری طرح قلع قمع نہیں کر دیتے؟ (عمن انسانیت ص ۵۴۳)

یہ تو تمہیدی لحاظ سے کچھ بیان ہوا ہے اب مولانا شار الشرح صاحب مرحوم انٹرنری کی زبانی اس مسئلہ پر سیر حاصل گفتگو سنیں:

"نظام عالم میں دنیا کی مختلف چیزوں کی طرف نظر کرنے سے اتنا دلچسپی چلا ہے کہ خالق کائنات نے ان سب چیزوں میں سے بعض کو مستعمل (کام میں لانے والی، برتنے والی) اور بعض کو مستعمل یعنی قابل استعمال بنایا ہے۔ بے جان چیزوں میں سے مثلاً کپڑا برتن وغیرہ مستعمل ہیں۔ جانداروں میں سے بھی سوائے انسان کے باقی تمام حیوانات انسان کیلئے مستعمل ہیں۔ مثلاً گھوڑا، اونٹ، ہاتھی، گائے، بیل، بھینس وغیرہ۔ اور انسان ان کا مستعمل برتنے والا ہے۔ اسی طرح انسان کی دونوں قسموں، (مرد و عورت) کو بھی دیکھیں کہ ان میں بھی یہ دستور جاری ہے یا یہ کہ دونوں مساوی ہیں؟ بعد ازاں نتیجہ پر پہنچنا کچھ مشکل نہیں کہ بیشک مرد مستعمل برتنے والا، اور عورت مستعمل (قابل استعمال) ہے۔ اس دعویٰ پر ہمارے پاس ہر طرح کے دلائل (فطری، عرفی، مذہبی) موجود ہیں۔

دلائل فطریہ:

۱۔ تزوج میں مرد مستعمل اور عورت مستعمل ہے کیونکہ جب تک مرد جماع نہ کرنا چاہے، عورت اس سے جماع نہیں کر سکتی۔ اگر مرد چاہے تو جبراً کر سکتا ہے جس سے صاف ثابت ہے کہ مرد مستعمل اور عورت مستعمل ہے۔

۲۔ آگ جماع و استعمال مرد کو عطا ہوا ہے۔

۳۔ مرد و عورت کی ظاہری شکل اور ہیئت بھی اس نسبت کو بیان کرتی ہے۔ مرد کے چہرے پر عموماً وقت بلوغت بالوں کا نکلنا اور عورت کا منہ ہمیشہ کے لئے صاف رہنا جو اس کے مرغوب الطبع ہونے کا ایک قوی ذریعہ ہے، اس نسبت کی قوی دلیل ہے۔

۴۔ اولاد کے حق میں ماں کا مشقت اٹھانا۔ حالانکہ وہ نطفہ یقیناً مرد کا ہے، اس امر کو ثابت کرتا ہے کہ مرد مستعمل اور عورت مستعملہ ہے۔

۵۔ مرد کا عموماً تنومند اور طاقتور ہونا یہاں تک کہ تمام طاقت کے کاموں کا (مثلاً جنگ وغیرہ) سب کا منتقل ہونا اور عورت کا اس سے بالکل سبکدوش رہنا بھی اس امر کی دلیل یا تہریت ہے کہ مرد مستعمل اور عورت مستعملہ ہے۔

دلائل عرفی:

۱۔ عموماً شادی کر کے خاوند کا عورت کو اپنے گھر میں لے جانا اور وقت نکاح اس کو کچھ دینا اور گھر میں لے جا کر اس پر مناسب حکومت کرنا اس امر کا ثبوت ہے کہ بنی آدم عورت کو مستعملہ جانتے ہیں۔

۲۔ عموماً بازاروں میں عورتوں کا زنا کیلئے مزین ہو کر بیٹھنا اور مردوں سے عموماً لے کر ان سے زنا کرنا اور مردوں کا عرصہ دیکر ان سے بد فعلی کرنا اس امر کا ثبوت ہے کہ عورت بھی مثل دیگر اشیا کے مستعملہ ہے ایہ ایک بیچ مگر مروج فعل ہے اور یہاں اس بات کو ذکر کرنے سے یہ مطلب نہیں کہ زنا یا ایسا مستعملہ بن جائے بلکہ یہ ہے کہ ہم نے اس کو دلائل فطری یا مذہبی میں بیان نہیں کیا۔ حقوق مانگنے والی خواتین کو ہمارا مشورہ ہے کہ وہ اپنی آبرو بچانے کے لئے مرد کے اس ظلم کے خلاف حکومت سے بھرپور احتجاج کریں۔

۳۔ عموماً ہر قوم کا عورتوں کو زیب و زینت سے مزین رکھنا اور زینت کو میوب نہ سمجھنا بلکہ عورتوں کا بھی طبعی طور پر اس طرف مائل رہنا اس امر کا ثبوت ہے کہ کل قومیں عورت کو مستعملہ جانتی ہیں۔

۴۔ عورت کا حمل کی وجہ سے تکلیف اٹھانا بھی ہر مذہب میں، بچہ کا باپ کی نسل سے ہونا بھی اس امر کا قریب بلکہ دلیل ہے کہ عورت مستعملہ ہے۔ یہ دلیل اور دلائل فطریہ کی جو تھی دلیل آپس میں متعارض ہیں کیونکہ اسی میں عورت کے حمل کا لیا جاتا ہے اور اس میں بچہ کی نسبت باپ کی طرف ہونے کا ذکر ہے۔

۵۔ ہمیں افسوس ہے کہ کئی صنعت کی بنا پر یہ بحث کھل نہیں سوسکی، باقی آئندہ ان شارائط اور